

వీశాచం—రోట్టి

[ట్రాల్ స్టాయి కథకు అనువాదము]

వీరవాడైన పొలంకా పొకడుండేవాడు. ఒకనాడు దయాన్నే లేచి పొలం దున్నటానికి బయలుదేరిపోయినాడు. ఉదయపు భోజనానికి కొంత రొట్టికూడ చేత బట్టుకున్నాడు. నాగటితాళ్ళు బిగించి యెద్దులను పూర్చాడు. కోటువిప్పి రొట్టిముక్కలను లోతు చుట్ట బెట్టి, కంచెకింద దానిపెట్టి దుక్కి ప్రారంభంచేశాడు. జాము ప్రాద్దేశ్య వరకూ దున్ని నాగటి నిలిపివేశాడు. గుడ్డానికి కొంత అలసట కలిగింది. గుడ్డాన్ని మేతకు వదలి, కంచెచాటునున్న రొట్టి తీసుకుందామని పోయినాడు.

కోటునుడత విప్పించాడు—రొట్టి కనిపించలేదు. కోటు తీరగ వేసి బోర్ల వేసి చూచాడు; కోటు కొనలు పట్టుకొని దులిపిదులిపి చూచాడు—రొట్టి లేదు. అంతా బహు చిత్రంగావున్నది—కారణమేమో ఊహించలేక పోయినాడు కావు.

‘ఏమిటివంత! నేనుతప్ప మరెవ్వరూ రానేలే దిక్కడికి! ఎవ్వరూ రాకపోతే మరి రొట్టేమయింది? ఎవరో వచ్చేవుండవలె!’ ననుకున్నాడు.

రొట్టి వొంగిలించినవా డొక పిశాచం. కాపు పొలం దున్నుతూన్న సమయంలో రహస్యంగావచ్చి, రొట్టెత్తు కొనిపోయి పొదచాటున దాగి కూర్చున్నాడు ఏవో మాయోపాయాలు పన్ని కాపును రెచ్చగొట్టి, క్రోధా వేశం పుట్టించి, అతనిచేత నానాగుర్భాషలాడించి, పాపంలో కీడ్చి పాడుచేదామనే పిశాచం సంకల్పించు కున్నాడు.

రొట్టిపోయిందని కాపు మొదట కొంచెం విచారించాడు. కాని వెంటనే ‘పోనీ, పోతేపోయింది—ఒక పూట తిండికోసం యింత అలోచనకూడదు. ఇంత మాత్రంచేత ఆకలితో నచ్చిపోతా నాయేమిటి! ఎవడో ఆకలిబాధ భరించలేకనే తీసుకొనిపోయి వుంటాడు రొట్టి. పోనీ, తిని సుఖిస్తాడెవరో, పాపం!’ అంటూ కాపు తిరిగి మనస్సుమాధానంచేసుకొని నూతి

వద్దను పోయినాడు. కడుపునిండా నీరుతాగి దాహం తీర్చుకొని, కొంతసేపు విశ్రమించాడు. తరువాత లేచి గుడ్డాన్ని తీసుకొని వచ్చి తిరిగి పొలండున్నటం ప్రారంభించాడు.

ఇంతటితో పిశాచానికి గర్వభంగమయింది. కాపు చేత అనరానిమాట అనిపించి, అతణ్ణి పశువుగా చేదామని తానుచేసిన ప్రయత్నమంతా భగ్గుమయింది. తనకు జరిగిన పరావ్యాన్ని గూర్చి తన యజమానితో చెప్పుకుందామని వైతానుకద్దకు పోయినాడు పిశాచం.

కాపు తెచ్చుకున్న రొట్టి తానెట్లా దొంగిలింపాడో, కాపు తన్ను తిట్టి శపథాలు చేయటానికి బదులుగా ‘పోనీ, యెవరికి కావలసి తినివేశారో, పాపం! అదీ మందిచే!’ నంటూ సంతృప్తిపెడిది నీళ్ళుమాత్రం తాగి, తిరిగి దుక్కి యెట్లాపొంగింపాడో, యీసమాచారమంతా పిశాచంపోయి వైతానుకు విన్నవించాడు.

ఈమాట వినేసరికి వైతానుకు కోపంవచ్చింది. ‘ఒక్క మనుష్యమాత్రుని గెలువలేక లొంగిపోయినా వంటే తప్పంతా నీదే!’ నీవాశ్చ్యత నీకేతెలియని వట్టి పనికిమాలిన వాడ వనిపించుకున్నావు. ఇట్లా పొలం కాపులూ, వాళ్ళ ధైర్యం చూచుకొని వాళ్ళభార్యలూ, అందరూ మనమీదికి వచ్చి యెదుర్కుంటే మనపని యేమి కావలె? వాళ్ళనిట్లా విడిచిపెట్టి ఊరుమంటే యెట్లా? నీవు తిరిగి వెంటనే పోయి పని యెట్లాగో నెరవేర్చుకొని రావలె. నీకు మూడు సంవత్సరాలు గడు విస్తున్నాను. ఈలోగా నీవాకాపువాణ్ణి లొంగదీసు లేకపోతే, నేవాలయానికి పంపి అక్కడి పవిత్ర జల కలశంలో మంచి లేవనెత్తిస్తామనుమా నిన్ను— జాగ్రత!’ అని నేవకునికి భయం పుట్టేటట్లు బెదిరించాడు వైతాను.

ఈ వీవాట్లతో పిశాచానికి శరీరమంతా భయంతో వణికిపోయింది వణివణిగా భూమిలోపలికి దూరిపోయి, తానుచేసిన పాపపాటు దిద్దుకొనటమెట్లాగో యోచించాడు.

చాడు. చివరకొక ఉపాయం తట్టింది.

కూలివానివేషం వేసుకున్నాడు. కాపువద్దకు పోయాడు. పోయి ఆతని పొలంలో పనివాడుగా ప్రవేశించాడు. ఒకానొక పల్లపు పొలం కనబరచి, అందులో ఆయేడు వరిపంట పండించమని కాపుకి సలహాయిచ్చాడు. నేవకుని మాటచొప్పున అదేప్రకారం చేయించాడు కాపు. ఆయేడు వర్షాలు లేకపోయినాయి. పల్లపు నేలకాబట్టి యీ కాపు పొలంమాత్రం ఆయేడు లెగపండింది. సంవత్సరం పొడుగునా కాపుయింటి ఖర్చుకు సరిపోగా, మరొకయేటికి కూడ మిగిలిపోయేటంత ధాన్యం పండింది.

మరుసటి సంవత్సరం ఒక కొంతప్రజేకంచూసి, అందులో విత్తనలు చిల్లించమని సలహాయిచ్చాడు నేవకుడు. ఆయేడు వరాలమితంగా కురిసి యితరుల పొలాలన్నీ కుళ్లి ధ్వంసమైనాయి, కాపుపెట్టిన మెట్టవైరులు మాత్రం బాగాఫలించి, కడదిన సంవత్సరం కంటెనూ ఫలసాయం హెచ్చుగా వచ్చింది. అంత పెద్ద ధాన్యపురాశితో యేమిచేయవలెనో కూడా తెలియలేదు భూస్వామికి

తరువాత నేవకుడు (పిశాచం) చేసినపని యిది: కొంతధాన్యం నానబెట్టి దాననుండి సారాయి తయారు చేసే పద్ధతి చూపించాడు. అది మొదలు కాపు దిన దినమూ ఘోషించిన సారాయి తయారుచేయించి, దిట్టంగా తోగటం మొదలుపెట్టినాడు. ఇదిగాక యింటికివచ్చే బంధుమిత్రులందరికీ తనతోపాటు లాగు డలవాటు చేశాడు.

ఇక పిశాచాని కేమికవలె! కట్టరాని సంతోషం కలిగింది. వెంటనే తన ఆడలు యజమానివద్దకు పరుగు పరుగున పోయినాడు. కాపు పూర్తిగా లొంగిపోయినాడని, ఆమ సంకల్పం పూర్తిగా ఫలించిందని సువర్ణంగా చెప్పటం ప్రారంభించాడు. తమ కెంతవరకు జయం కలిగినదో స్వయంగావచ్చి చూస్తానని చెప్పి వైతానుకూడా బయలుదేరినాడు.

వైతానూ, పిశాచం కలిసి కాపుయింటికి వచ్చారు. అప్పటి కప్పటి కాపు తన యిరుగుపొరుగు ఘరానా పనుష్యులందరి యింటికివెళ్లి, కూర్చోవెట్టి, అందరి

చేతనూ తాగిస్తూ, తానూ తాగుతున్నాడు. కాపు భార్యయే ఒక్కొక్కరికే వడ్డిస్తూన్నది సారాయి. సారాపాత్రలు అతిథులచేతి కందిస్తూ, ఆమెకూడ మధ్యమధ్య తొగుతూ, ఒక్కొక్కరి బలమీదపడి గాజు పాత్ర వొకటి బద్దలుకొట్టింది.

భార్యచేసినపనికి భర్తకు ఆపుకోలేనంత కోపం వచ్చింది. 'ఏమనుకున్నావే, పశువా ఇది సారా అనుకున్నావా, లేక మురికికాలులో నీళ్ళుకున్నావా? శుభ్రమైన పదార్థమంతా అట్లా కిందపారబోసి, పాత్రలన్నీ బద్దలుకొట్టి ధ్వంసం చేస్తావా? ఇంత అజాగ్రతా—పశువా!' అంటూ భార్య నెదుర్కున్నాడు.

పిశాచం వైతాన్ని వెనుకనుంచి నెమ్మదిగా మోచేతితో లాకి నెమ్మదిగా యిట్లన్నాడు: 'మాడు, మాడు, ఆరోజున భోజనంలేకపోయినా లెక్కచేయకుండా పట్టించితో దుక్కి-పూర్తిచేసుకున్నాడు నీకు! మారాచావా, అటువంటి పెంకి ఘటాన్నిపూ జేస్థితికి తెచ్చావో?'

భార్యనట్లాగే దుర్భిషలాడుతూ కాపు యిక తానే సారాపాత్ర లందించటం మొదలుపెట్టినాడు. అప్పుడే మరొక కేదక కాపు పొలంలోపని ముగించుకొని యింటికిపోతూ తన్నెవ్వరూ కిలువకుండానే యీ లాగుడుకొలకు నచ్చాడు. కూర్చున్న అతిథులందరికీ వందనాలు చేసి లానుకూడ ఒకమూలకు చేరి కూర్చుని నలదిమ్మలా చూచాడు. అక్కడ కూర్చున్న సంఘమంతా సారాయిలో మునిగి తేలుతూన్నట్లు కనిపెట్టినాడు. నాలుగుచుక్కలు తనకుకూడా దొరికితే బాగుండుననుకుంటూ, నోరూరుతూ కూర్చున్నాడు ఎంతసేపటికీ కదిలి బయటికి పోయేట్లు లేదు. ఇంటి యజమానికి చాల విసుగుపట్టింది, 'దారినిపోయే ప్రతి వానికీ సారా యొక్కడ తేగలను నేను!' అంటూ నలుగుడు మొదలుపెట్టినాడు.

వైతానమి తన సంతోషంతో చూస్తున్నాడు. పిశాచం గర్వంతో లాలాపల ఉబ్బిపోతూ వైతానుతో యేకాంశంగా యిట్లన్నాడు: 'ఉండుండు! మరికొంతసేపు కాను! ముందుముందు మరి తమాషాగా ఉంటుంది కథ—చూస్తూవుండు!'

ఇంటి యజమానీ, యింటిస్త్రీ, అతిథులూ అందరూ తప్పదాగి ఒకరికొకరు ఉపన్యాసాలిచ్చుకుంటూ, నోటికి వచ్చినట్లల్లా పేలాపన ప్రారంభించారు.

ఇంతలా క్రద్ధగా వింటున్నాడు వైతాను. తన బంటు పన్నిన తంత్రాని కెంతో మెచ్చుకుంటూ 'ఈ తాగుడుమూలంగా వీళ్ళిన్నిటికి వచ్చారంటే, యిక పీల్లు మనచేత బిక్కి దాసానదాసులై నారన్నమాడే! ఇంకా సంజీవమా!' అన్నాడు.

'ఉండవయ్య స్వామీ! తొందరపడక యింకా యేజరుగుతుందో చూడు! సారాపాత్రలు యింకొక్కవరుస తిరగనిచ్చి తరువాత చూడు. తోక లాడిస్తూ ఒకదానిచుట్టూ వొకటి తిరిగే గుంటనక్కల లాగున వాళ్ళిప్పటికే తయారై నారుకదా! మరొక్కక్షణమాగు. ఒక్కొక్క డొక్కొక్క తోడేలాతాడు— మనమే చూస్తాము!' అన్నాడు పిఠాచం.

పాలంకాపు లందరూ తిరిగి ఒక్కొక్క పాత్ర సారాయి వుచ్చుకునేసరికి మైకంబాగా తలకెక్కింది. ఒకరినొకరు బండపిట్ట తట్టుకొనడం ప్రారంభించారు. సరసంముదిరి విరసంగా మారింది. మరొక్కక్షణానికి భయంకరమైన కొట్లాటకూడా ప్రారంభమయింది. అయింటికాపునూడా దెబ్బలాటలో పాల్గొని దిట్టంగా దెబ్బలు తిన్నాడు.

వైతాను చూచిచూచి పరమానందభరితుడౌతున్నాడు. 'ఒకటోరకంగా వున్నదిరా!!' అన్నాడు పిఠాచంతో.

'మరికాస్త ఓపికపట్టవయ్యా బాబూ! అసలు రంగం యింకారానేలేదు. చూడవసారి పాత్రలు తిరిగిన తరువాత చూడవలె తమాషా. ఇప్పటికీ తోడేళ్ళవలె చెలరేగుతున్నారకదా! మరొక్కగ్లాసు లోపల పడేటప్పటికీ కేవలం పందిస్వభావం బయటికి వస్తుంది. అప్పటితో గాని పశుత్వం పూర్తికాదు.' అన్నాడు పిఠాచం.

అతడన్నట్లుగానే తిరిగి అందరూ మూడవపాత్ర తాగేసరికి శుద్ధ పశుస్వభావములుగా మారి, ఒకరిమాటొకరికి వినబడకుండా ఒళ్ళు తెలియని వెక్రికేకలు మొదలుపెట్టినారు.

అంతటితో తాగుడు కట్టిపెట్టి ఒంటరిగా కొందరు,

ఇద్దరుముగ్గురు కలిసి గుంపులుగా కొందరు, మతిమాలిన కేకలువేసుకుంటూ వీధివెంబడి పడుతూ లేస్తూ పోతున్నారు. అతిథులను సాగనంపడానికి గృహయజమాని కూడా బయటికివచ్చి, వీధిమూలనున్న బూదగుంటలో పడ్డాడు. నఖిఖపర్యంతం బురదలో నిండిపోయింది. సారాయిమత్తులో ఒళ్ళు తెలియక కందిలాగున గురగురలాడుతూ, చాలసే పాగోతిలోనే పొర్లుతూ పడివున్నాడు.

ఈ దృశ్యం చూచేసరికి వైతాను సంతోషానికి మేరలేకపోయింది. 'నేవకుని తెలివితేటలను మెచ్చుకుంటూ యిట్లన్నాడు :

'హాయ్, హాయ్! ఎట్లా కనిపెట్టినావోగాని, మంచిమంసే తయారుచేశావురా! మొదటిలో నీపకలిగిన పరాభవాన్ని మరీపించేటంత దిగ్విజయాన్ని పొందినావు—ఓవరో! అయితే యీసారాయెట్లా తయారుచేశావో కొంచెంచెప్పు. మొట్టమొదట గుంటనక్కరక్తం అందులో కొంతకలిపి వుంటావనుకుంటాను. అది లేకపోతే ఆంత జిక్కులమారితనం, మోసం వాళ్లకెట్లా అబ్బుతుంది? తరువాత తోడేళ్ల రక్తంకూడా కొంతకలిపి వుండవలె. ఆందుకే వాళ్ళంత భయంకరంగా కేవలం తోడేళ్ళలాగునే కాట్లాడుకున్నారు. తరువాత పందిరక్తంకూడా కలపటంతో దాని ప్రభావం పూర్తిఅయిందనుకుంటాను. చివరికందరినీ పండులకింద మార్చివేసేనే!'

'కాదు, కాదు—అట్లాకాదు అది తయారైనవిధం. కాఫుకి కావలసినదానికంటే యెక్కువగా ధాన్యం పండించి యిచ్చావు—ఇంతే నే జేసినపని. పశువు గర్భం యెప్పుడూ మనుష్యునిలో వుండనేవున్నది. తిండికి సరిపోయేటంత మట్టుకే ధాన్యమున్నంతకాలం యీ పశుత్వం మైకిరాకుండా అణగివుంటుంది. ఆస్థితిలో వున్నంతవరకు కాఫువానికి ఒక్కొక్కరోజున తిండి లేకపోయినా లెక్కచేసేవాడు కాదు. నాడు తాను తెచ్చుకున్న రొట్టి నే నెత్తుకొనిపోయినప్పుడు, భోజనాని కింటికైనా పోకుండా కడుపునిండా నీళ్ళుతాగి దుక్కీ పూర్తిచేసుకున్నాడు. ఇప్పుడాకాలం మారి పోయింది—ఎందుకో తెలుసునా? కాఫు యింటిలో

యిప్పు డెక్కడమాచినా ధాన్యపురాసులే—అవసరానికి మించిన పంటపండింది దానితో భోగాభిలాష మితీలేకుండా పెరిగిపోయింది. ఈ వాంఛ తీర్చడానికే నేనీ తాగుడుమార్గం చూపించాను. తిండికొర కియ్య బడ్డ ఆహారపదార్థాలను సారాయికింద మార్చడాని కప్పుడు సిద్ధపడ్డాడో, అప్పుడే వెంటనే అంతవరకు లోపల అణగివున్న నక్కయొక్క మోసం, తోడేలు యొక్క క్రూరత్వం, పందియొక్క బండతనం— యివన్నీ ఒక్కపెట్టిన వెకుదికి వీణ్ణిపితి తెచ్చాయి.

మరేమీ అక్కరలేదు, యీతాగుడుపీట్లా నిలీః పోయిందంటే మాత్రం యిక శాశ్వతంగా పశువై యుంటాడు.' అని పీశాచం జవాబిచ్చాడు.

సైతాను మితీలేని సంతోషం వెలిబుచ్చుతూ, నేన మని మెచ్చుకున్నాడు. వాడు మొదటచూపిన అసమ ర్థతకు ఊనుంచి, పాతవువ్యోగంనంచి తప్పించి మరొక పెద్ద వువ్యోగంలో ప్రవేశపెట్టి యెంతైనా గౌరవిం చాడు.

—తల్లాప్రగడ ప్రకాశరాయుడు ఎం.వ.

ప్రత్యహద్యశ్యము

ఆమె పెదవులు రత్నరాగాభ లేమి
 పాలిపోయి ఎడపడె ; ప్రవాహమటులు
 ఊర్చువాయువు సర్విడె ; ఉల్లముల
 ఉనికిపట్టగు తెలివీలి కనుల ముందు
 చరమ దివసాంబరారుణ జలదకాంతి
 భూతవృత్తోద్భవ విషానుభూతిఁదూలి
 కాలు నామె యెడఁదలోని జ్వాలతోడ
 ఉబ్బుకొని వచ్చుచున్నది. ఒకయపూర్వ
 దివ్యకాంతి తట్టిల్లత—(దీప్తమైన
 ఆపె ప్రేమనిధికి ప్రతిరూపమదియె !)
 ఆమెమూర్తిని ప్రత్యంగ మనుసరించి
 ఆవరించెను ! పరిసరమైన ప్రకృతి
 లోలితంబయ్యె మిసిమి వెల్లువలలోన

* * *

రజనివోలె మృత్యువువోలె ప్రాముఖ్యాన్న
 ఇగులగుంపుల నేత్రాల నివతలించు
 ముగ్ధదృష్టులు నగనరమ్మును గదల్చి
 నాటి సూచికలట్లు గన్పట్టె ;

రూప

రహిత పావకాఙ్ఠికలువెలార్చు ఆమె
 మధుర మస్మణాధరమ్ము నా యధరమంటి
 బెలసి నునిచేయునంచు గంపించినాను ;

ఆమెశిరమును నా హృదయమున హత్తి,
 జాలుకన్నీటి యగ్గి కణాలురాల్చి,
 అమృత మధురిమ్మును శిరీషమృదుశమును
 నయ్యును విషాదము(దితమైన నుడుల
 పలుకరించి నాచేతమ్ము గలచి తనదు
 వలపుఁగులను నా నేత్రమాలను గలిపి
 ఎడద బువ్వు రేకుల గుత్తరించియున్న
 విస్మృతప్రేమవృత్త పనిత్రభూతి
 పత్రములు విచ్చియామె చూపగ ప్రమోద
 వికసితాలోకనమ్ములు వెల్లివిరియ
 అరసితి ; ఒకక్షణమె !

ప్రాచియందు బాల

భానుడుదయించె ; బంధూకనూనర క్తి
 ప్రిదులుచుండెను ; నేనేమొ లేచిపోతి—
 ఇదియ ప్రత్యహద్యశ్యమోయీ సఖుండ !

* * *

వెల్లిలో ముగ్ధితేలుచు వెడలుచుండు
 కడిమి నన వెంటజను తేటి కరణినాదు
 తలఁపులక్కట తముతామ తరలిపోవు
 ప్రాణసఖి వలపునీడల పథములంటి !

* * *

ప్రణయబంధమ్ము త్రెంచికో వలనుపడదు !
 —ఓలేటి సీతారామమూర్తి వీ.వ.